

// भारत ने विमेंस वनडे सीरीज जीती //

फाइनल में श्रीलंका को 97 रन से हराया, मंधाना का शतक, स्नेह राणा को चार विकेट




कोलंबो, 11 मई। श्रीलंका में हो रहे विमेंस वनडे ट्राई-सीरीज के फाइनल में भारत ने श्रीलंका को 97 रन से हरा दिया। कोलंबो के आर प्रेमदासा स्टेडियम में भारत ने टॉस जीतकर बैटिंग का फैसला किया। स्मृति मंधाना के शतक की बदौलत टीम ने 7 विकेट खोकर 342 रन बनाए। जवाब में श्रीलंकाई विमेंस 48.2 ओवर में 245 रन बनाकर ऑलआउट हो गई।

टीम से कप्तान चमारी अथापथु ने सबसे ज्यादा 51 रन बनाए। निलकशिखा सिल्वा ने 48 रन बनाए। भारत से स्नेह राणा ने 4 विकेट लिए। वहीं अमनजोत कौर ने 3 विकेट चटकाए। मंधाना विमेंस वनडे क्रिकेट में सबसे ज्यादा शतक लगाने वाली तीसरी प्लेयर बनीं। उन्हें प्लेयर ऑफ द मैच चुना गया।

उनके अलावा हरलीन देओल ने 47, कप्तान हरमनप्रीत कौर ने 41 और पिछले मैच में सेंचुरी लगाने वाली जेमिमा रोड्रिग्स ने 44 रन की पारी खेली। श्रीलंका की तरफ से देवमी विहंगा और सुगंधिका कुमारी को 2-2 विकेट मिले। भारत के लिए पेंसर क्रांति गोडू ने डेब्यू किया। पहले बैटिंग कर रही भारतीय टीम की ओपनर स्मृति मंधाना और प्रतिका रावल ने शानदार शुरुआत दी। दोनों ने मिलकर पहले विकेट के लिए 70 रन जोड़े। रावल को इनोका राणावीरा ने पवेलियन भेजा। इसके बाद मंधाना ने हरलीन के साथ मिलकर शतकीय साझेदारी की। दोनों ने मिलकर 106 बॉल पर 120 रन बनाए। श्रीलंकाई स्पिनर विहंगा ने हरलीन को आउट करके साझेदारी ब्रेक की।

हरलीन ने 47 रन बनाए। मंधाना ने एक छोर संभाले रखा और तेजी से बैटिंग करते हुए अपने करियर का 11वां शतक लगा दिया। उन्होंने 101 गेंदों में 2 छक्के और 15 चौकों की मदद से 116 रनों की पारी खेली। इस दौरान उनका स्ट्राइक रेट 114 से भी अधिक रहा।

हाईएस्ट सेंचुरी लगाने वाली तीसरी महिला
स्मृति मंधाना ने महिला वनडे क्रिकेट में सबसे ज्यादा शतक बनाने के मामले में इंग्लैंड की टॉमी ब्यूमोंट को पीछे छोड़ा और रिकॉर्ड्स की लिस्ट में तीसरे पायदान पर आ गईं। इस लिस्ट में पहला नाम मैग लेनिंग (15 शतक) और दूसरा नाम सुजी बेट्स (13 शतक) का है।

स्नेह-अमनजोत ने श्रीलंकाई पारी समेटी
343 रन के जवाब में श्रीलंका की पारी की शुरुआत खराब रही। टीम ने शून्य के स्कोर पर ओपनर हसिनी पेरेरा का विकेट गंवा दिया। उन्हें अमनजोत कौर ने बोल्ड किया। इसके बाद कप्तान चमारी ने पारी को संभाला और बैक-टु-बैक 2 अर्धशतकीय साझेदारी की। उन्होंने गुणरत्ने के साथ मिलकर दूसरे विकेट के लिए 68 और निलकशिखा सिल्वा के साथ 53 रन जोड़े। कप्तान ने 66 बॉल पर 51 रन बनाए। उन्हें स्नेह राणा ने बोल्ड किया। स्नेह राणा ने 4 विकेट चटकाए और अमनजोत कौर को 3 विकेट मिला।

दोनों टीमों की प्लेइंग-11 भारत: हरमनप्रीत कौर (कप्तान), प्रतिका रावल, स्मृति मंधाना, हरलीन देओल, जेमिमा रोड्रिग्स, ऋचा घोष (विकेटकीपर), दीपति शर्मा, अमनजोत कौर, श्री चरणी, स्नेह राणा, क्रांति गोडू।
श्रीलंका: चमारी अथापथु (कप्तान), हसिनी पेरेरा, विशमी गुणरत्ने, हर्षिता समरविक्रमा, पिडमी बदलगे, नीलाक्षी डी सिल्वा, अनुष्का संजीवनी, देवमी विहंगा, सुगंधिका कुमारी, मल्की मदारा, इनोका राणावीरा।

16 मई से फिर शुरू हो सकती है आईपीएल

नई दिल्ली, 11 मई। आईपीएल 16 मई से फिर शुरू हो सकता है। मौजूदा सीजन के बचे मुकाबले चार वेन्यू पर खेले जा सकते हैं। फाइनल मुकाबला 30 मई को मुम्बैन में होगा। नया शेड्यूल जल्द जारी होगा। एक अधिकारी ने कहा- लीग के बाकी मुकाबले अगले हफ्ते से शुरू होंगे। इन्हें चार वेन्यू पर कराया जाएगा। जल्द ही वेन्यू फाइनल किए जाएंगे। लीग बंगलुरु और लखनऊ मैच के साथ फिर से शुरू होगी। वहीं एक सूत्र के हवाले से लिखा कि फाइनल मैच कोलकाता से बाहर हो सकता है। पिछले शेड्यूल में प्लेऑफ के मुकाबले हैदराबाद और कोलकाता में खेले जाने थे। फाइनल मैच भी कोलकाता में होना था। पाकिस्तान के साथ तनाव के बीच 9 मई को 2025 सस्पेंड करना पड़ा था। ने लीग को रोकते हुए कहा था कि देश इस समय युद्ध की स्थिति में है। ऐसे में क्रिकेट टूर्नामेंट का आयोजन ठीक नहीं है। 2025 के तहत 74 मैच खेले जाने थे। 8 मई तक 58 मैच हो चुके थे। यानी अब 16 मुकाबले बाकी हैं। इनमें 12 मैच लीग स्टेज के हैं और 4 मैच प्लेऑफ स्टेज के हैं। किन टीमों के मुकाबले बाकी हैं? मुंबई, कोलकाता, राजस्थान और चेन्नई के दो-दो लीग मैच बाकी हैं। बाकी

टीमों के तीन-तीन लीग मुकाबले अभी होने हैं। टीमों की स्थिति नीचे दिए पॉइंट्स टेबल से समझ सकते हैं। एक टीम को 14 लीग मैच खेलने होते हैं। कितीनी टीम प्ले ऑफ की होड़ में कायम है? की 10 में से तीन टीम प्ले ऑफ की होड़ से बाहर हो चुकी हैं। हैदराबाद, राजस्थान और चेन्नई ये तीन टीम हैं। बाकी टीमों अभी प्ले ऑफ की रेस में बकरार हैं। किन शहरों में हो सकते हैं बचे हुए मुकाबले? जो 16 मुकाबले बाकी हैं वे पहले तय कार्यक्रम के मुताबिक 9 अलग-अलग शहरों में होने थे। इनमें लखनऊ, हैदराबाद, अहमदाबाद, दिल्ली, चेन्नई, बंगलुरु, मुंबई, जयपुर और कोलकाता शामिल हैं। अभी यह तय नहीं है कि ये मुकाबले इन तमाम शहरों में होंगे या इनमें कटौती होगी। क्या सभी विदेशी खिलाड़ी अब भी भारत में मौजूद हैं? नहीं। ने जब लीग को सस्पेंड करने का फैसला किया था तब विदेशी खिलाड़ियों और स्पॉर्ट स्ट्राफ को उनके देश लौट जाने के लिए कहा गया था। इनमें से कई खिलाड़ी अपने घर लौट गए हैं। उन्हें दोबारा बुलाया जाएगा। इस समय दुनिया में कहीं कोई और बड़ी सीरीज नहीं हो रही है। लिहाजा इसमें ज्यादा परेशानी नहीं होगी चाहिए।

अनुराग मिश्रा स्मृति बी डिवीजन लीग

आरबीआई रिक्रिएशन क्लब ने मैत्री क्रिकेट क्लब को हराया, राजेश विश्‍नोई जूनियर का ऑलराउंड प्रदर्शन



27वीं नवीन-नफ्रीस ईनामी राशि लीग कम नॉकआउट क्रिकेट प्रतियोगिता

फईम का शतक बेकार, विशाल व शोभित की आतिशी पारी व हिमांशु की गेंदबाजी से विवेक क्लब विजयी

जयपुर, 11 मई। यूनियन क्रिकेट क्लब द्वारा आयोजित 27वीं नवीन-नफ्रीस स्मृति क्रिकेट प्रतियोगिता में आज अरावली क्रिकेट ग्राउण्ड हाथोज पर खेले गये पूल सी के मैच में विवेक यादव मेमोरियल क्रिकेट क्लब में विशाल गोदारा 94 रन, (27 गेंद, 9 चौके, 9 छक्के) की रिकॉर्ड तोड़ पारी तथा शोभित मिश्रा 75 रन नाबाद (35 गेंद, 4 चौके, 6 छक्के), कृष्ण कुमार गुप्ता 50 रन (25 गेंद, 5 चौके, 3 छक्के), के अर्द्धशतक तथा हिमांशु नेहरा 53 रन पर 5 विकेट की शानदार गेन्दबाजी की बदोलात शिवा क्रिकेट अकेडमी को मोहम्मद फईम के 107 रन की शतकीय पारी के बावजूद 88 रन से हराकर 2 अंक अर्जित किया। टॉस जीतकर पहले बल्लेबाजी करते हुये विवेक यादव मेमोरियल क्रिकेट क्लब में पहले बल्लेबाजी करते हुये कृष्ण कुमार गुप्ता 50 रन, मुकुल चौधरी 31 रन, विशाल गोदारा के तूफानी मात्र 27 गेंदों में खेली गयी 94 रन की पारी शोभित मिश्रा 75 रन नाबाद, हार्दिक गोर 28 रन, हर्ष कुमार मीणा 20 रन नाबाद की मदद से निर्धारित 20 ओवर में 4 विकेट खोकर 314 रन बनाये। शिवा क्रिकेट अकेडमी की ओर से भास्कर 49 रन पर 02 विकेट तथा धमेन्द्र सिंह 29 रन पर 01 विकेट लेकर सफल गेंदबाज रहे।

315 रन के विजय लक्ष्य को लेकर खेलते उतरी शिवा क्रिकेट अकेडमी के मोहम्मद फईम (50 गेंद 13 चौके और 6 छक्के) और मनीत सैनी 27 रन ने मिलकर 10.2 ओवर में 123 रन जोड़कर अच्छी शुरुआत की। लेकिन मध्य क्रम के बल्लेबाजों में लोकेश खाण्डल 7 गेंद में 25 रन, धमेन्द्र सिंह 22 गेंद में 41 रन, करण सैत 5 गेंद में 13 रन, ने तेजी से रन बनाने का प्रयास में जल्दी विकेट लगाया लेकिन अन्य बल्लेबाजी की विफलता तथा अरावली के गेंदबाल हिमांशु नेहरा 53 रन पर 5 विकेट,

जयदीप बिथानी ने मौजूदा सेलेक्टर्स को किया कार्यमुक्त

एडहॉक कमेटी के सदस्यों से चर्चा बिना ही मौजूदा सिलेक्टर्स को किया कार्यमुक्त

जयपुर, 11 मई। राजस्थान क्रिकेट एसोसिएशन की एडहॉक कमेटी कन्वीनर जयदीप बिथानी ने मौजूदा क्रिकेट संचालन कमेटी को भंग कर सभी सिलेक्टर्स को कार्य मुक्त कर दिया है। इसके बाद अब नए सत्र के लिए जल्द ही नई कमेटी का गठन कर नए सिलेक्टर्स का चयन किया जाएगा। हालांकि जयदीप बिथानी के इस फैसले को लेकर कोई मीटिंग नहीं की, न ही एडहॉक कमेटी के सदस्यों से चर्चा की। इसको लेकर अब एडहॉक कमेटी के सदस्यों में ही विरोध

शुरू हो गया है। दरअसल, राजस्थान क्रिकेट एसोसिएशन की पूर्व कार्यकारिणी को भंग करने के बाद सरकार ने एडहॉक कमेटी का गठन किया था। जो पिछले 1 साल से राजस्थान क्रिकेट एसोसिएशन की गतिविधियों का संचालन कर रही है। एडहॉक कमेटी द्वारा ही राजस्थान में जूनियर सिलेक्शन कमेटी, सीनियर सिलेक्शन कमेटी, वुमन सिलेक्शन कमेटी और क्रिकेट कमेटी का गठन कर सभी सिलेक्टर्स की नियुक्ति की गई थी। जो सभी जिलों के खिलाड़ियों को स्टेट टीम में सिलेक्ट कर टूर्नामेंट का आयोजन करते थे। एडहॉक कमेटी के कन्वीनर जयदीप बिथानी ने बिना कमेटी के सदस्यों से चर्चा किए ही सभी मौजूदा सिलेक्टर्स को कार्यमुक्त कर क्रिकेट कमेटी को खत्म कर दिया है।

जयपुर, 11 मई। जयपुर जिला क्रिकेट संघ द्वारा आयोजित अनुराग मिश्रा स्मृति बी डिवीजन लीग के पूल डी के मैच में आर बी आई रिक्रिएशन क्लब ने मैत्री क्रिकेट क्लब को 5 विकेट से हराया। आज प्रातः के एल सैनी स्टेडियम पर मैत्री क्रिकेट क्लब ने टॉस जीतकर पहले बल्लेबाजी करते हुए गगन प्रीत के 41 रन, आशीष शर्मा के 83 रन, सुशील सिंघानिया के 36 रन, धर्म यादव के 17 रन व रमेश शर्मा के 14 रनों से 40 ओवर में 9 विकेट पर 233 रन बनाए। आर बी आई रिक्रिएशन क्लब के

लिफ नरेंद्र मीणा ने 50 पर 4, राजेश विश्‍नोई जूनियर ने 36 पर 3, मितेश व प्रिंस ने एक - एक विकेट लिया। जवाबी पारी में आर बी आई रिक्रिएशन क्लब ने राजेश विश्‍नोई सीनियर के 74 रन, प्रणय शर्मा के 17 रन, शक्ति सिंह के 23 रन, भूपेंद्र शेखावत के 25 रन नाबाद व राजेश विश्‍नोई जूनियर के 63 रन नाबाद से 28.5 ओवर में 5 विकेट पर 236 रन बनाकर मैच जीत लिया। मैत्री क्रिकेट क्लब के लिए विकास शर्मा ने 37 पर 2 व मोहित नैरियाल ने 40 पर एक विकेट लिया।

क्रिकेट टूर्नामेंट आयोजित करने से पहले जिला संघ से लेनी होगी स्वीकृति

जयपुर, 11 मई। जयपुर जिला क्रिकेट संघ ने सभी रजिस्टर्ड क्लबों व प्राइवेट अकादमियों को पत्र लिखकर निर्देशित किया है कि जो भी क्रिकेट प्रतियोगिता उनके द्वारा आयोजित की जाती है उन सबको जयपुर जिला क्रिकेट संघ से स्वीकृति लेकर आयोजित करनी होगी। यदि कोई रजिस्टर्ड क्लब या प्राइवेट अकेडमी बिना जिला संघ की स्वीकृति के आयोजन करेगी तो ऐसे टूर्नामेंट अवैध माने जायेंगे। बिना स्वीकृति के आयोजन करने वाले क्लबों व अस्वीकृत प्रतियोगिता में भाग लेने वाले रजिस्टर्ड खिलाड़ियों पर जयपुर जिला क्रिकेट संघ द्वारा अनुशासनात्मक कार्रवाई की जाएगी। जयपुर जिला क्रिकेट संघ ने यह कठोर कदम इसलिए उठाया है कि जिला संघ को पिछले कुछ समय से जयपुर में अवैध टूर्नामेंट के आयोजनों को लेकर विभिन्न प्रकार की शिकायतें मिल रही थीं, जिसमें प्रमुख रूप से मैच के अंपायर्स, स्कोरर्स, खिलाड़ियों की आयु, आयोजन एवं प्रतियोगिता के नियमों के संबंध में शिकायतें मिल रही थीं।

मदर्स-डे पर कोहली की इमोशन पोस्ट : लिखा- आपसे हर दिन ज्यादा प्यार करते हैं, सचिन तेंदुलकर ने कहा- आई हमेशा मेरा सहारा रही

नई दिल्ली, 11 मई। स्टार बल्लेबाज विराट कोहली ने रविवार को मदर्स डे के मौके पर अपनी मां सरोज और अपनी पत्नी अनुष्का शर्मा के लिए एक पोस्ट किया। इसके अलावा, सचिन तेंदुलकर और रोहित शर्मा ने भी अपनी मां के लिए प्यार लुटाया है। विराट ने लिखा- हम आपसे हर दिन और भी ज्यादा प्यार करते हैं उन्होंने इंस्टाग्राम पर फोटो पोस्ट किया और कैप्शन लिखा, दुनिया की सभी माताओं को मदर्स डे की शुभकामनाएं। मैं एक मां की संतान हूँ, एक मां ने मुझे बेटे के रूप में स्वीकार किया और एक मां को हमारे बच्चों के लिए एक मजबूत, पालन-




पोषण करने वाली, प्यार करने वाली और सुरक्षात्मक मां के रूप में विकसित होते देखा है। हम आपसे हर दिन और भी ज्यादा प्यार करते हैं। इसके साथ ही विराट ने कुछ रेड हार्ट इमोजी भी एड किए। मैं जो कुछ भी हूँ, उसकी शुरुआत उनकी प्रार्थनाओं से हुई है- सचिन भारतीय टीम के महान बल्लेबाज सचिन तेंदुलकर ने अपने पूरे परिवार की तस्वीर साझा की। इसके साथ उन्होंने कैप्शन में लिखा, मैं जो कुछ भी हूँ, उसकी शुरुआत उनकी प्रार्थनाओं और उनकी ताकत से हुई है। मेरी आई हमेशा से ही मेरा सहारा रही है, ठीक वैसे ही जैसे हर मां अपने बच्चे के लिए होती है। सभी बेहतरीन माताओं को मदर्स डे की हार्दिक शुभकामनाएं। रोहित ने इंस्टा स्टोरी में फोटोज के कोलाज बनाकर लगाए रोहित शर्मा ने 4 फोटो का एक कोलाज बनाया। जिसमें पहली फोटो उन्होंने अपनी वाइफ रितिका और उनकी मां की शेयर की। दूसरी फोटो में उन्होंने रितिका और बेटी समायरा की फोटो शेयर की। तीसरी तस्वीर में रोहित ने अपनी मां के साथ फोटो लगाई। वहीं, आखिरी तस्वीर में पृथ्वी यानी धरती मां की तस्वीर शेयर की। इसके बाद रोहित शर्मा ने कैप्शन में लिखा, हैप्पी मदर्स डे उन सभी लोगों को जिन्होंने हमारी जिंदगी को खुशनुमा बनाया।